

## అనుక్షణం.. ఆనంద వీక్షణం



అదిరే స్టెప్పులు

తలలా వాయిస్తున్న నిట్ అచార్యుడు భజ్యల్

గిటార్ వాయిస్తూ

ప్రతిక్షణం సంభ్రమాశ్చర్యాలకు గురిచేసే అంశాలు. ఎంతసేపు చూసినా తనివితీరని ప్రదర్శనలు అనుక్షణం ఆనంద వీక్షణంలా సాంకేతిక ఆవిష్కరణలతో రెండు రోజులు అలరించిన తాడేపల్లిగూడెం జాతీయ సాంకేతిక విద్యాసంస్థ(నిట్) విద్యార్థులు మంగళవారం పూర్తిగా సాంస్కృతిక ప్రదర్శనలతో అబ్బురపరిచారు. ఉల్కాన్జీ సాంకేతిక, సాంస్కృతిక ఉత్సవాల్లో భాగంగా ఉదయం నుంచి సాయంత్రం వరకు సాంస్కృతిక విభాగంలో వివిధ ప్రదర్శనలు చేశారు. డూడుల్ ఇట్ పేరుతో చిత్రాలు గీయడం, వైరోపైల్ కార్యక్రమం పేరుతో నృత్యాలు, బీట్ క్వెస్ట్ పేరుతో నృత్యాలకు సంబంధించి క్వీజ్ వంటి కార్యక్రమాలు సాగాయి. విద్యార్థులు పలు క్లబ్ లుగా ఏర్పడి వివిధ కార్యక్రమాలు చేపట్టారు. ఫ్లాష్ మాబ్ పేరుతో అధిక సంఖ్యలో విద్యార్థులు ప్రధాన ఆవరణ ముందు నృత్యాలు చేశారు.

## ఈనాడు డిజిటల్, భీమవరం - న్యూస్ టుడే, తాడేపల్లిగూడెం గ్రామీణ

నిట్ ప్రాంగణంలో మంగళవారం ఉదయం 'ఐతే 2.0' చిత్రబృందం సందడి చేసింది. చిత్రప్రచార కార్యక్రమంలో భాగంగా విచ్చేసినట్లు చిత్రబృంద సభ్యులు చెప్పారు. విద్యార్థులతో కలిసి నృత్యాలు చేసి.. వారితో కలిపి స్వీయచిత్రాలు దిగారు. కథానాయకులు నీరజ్, అభిషేక గుప్తా, ఇంద్రనీల్ సేన్ గుప్తా, మృణాల్, కథానాయిక మృదాంజలి పాల్గొన్నారు. విద్యార్థుల నుంచి పలు విషయాలు అడిగి తెలుసుకున్నారు. నేనూ కూడా ఇంజనీరింగ్ చేశానంటూ సినీనటుడు నీరజ్ చెప్పారు.



### ఫ్లాష్మాబ్లో భాగంగా నృత్యం చేస్తున్న విద్యార్థినులు

**ప్రతి విద్యార్థి ఓ పెరోలాక్** పెరోలాక్ అంటే ఆంగ్ల నవలా రచయిత. లిటరేచర్ క్లబ్ ఆధ్వర్యంలో పెరోలాక్ పేరుతో కార్యక్రమం నిర్వహించారు. ఓ హత్యకేసుకు సంబంధించిన వివరాలు ఇచ్చారు. 30 నిమిషాల సమయంలో ఆ కేసును ఛేదించాలి. ఆధారాలతో కేసు ఛేదించిన వారిని విజేతలుగా ప్రకటించారు. ఈ పోటీల్లో 30 బృందాలు పాల్గొన్నాయి. అందులో ప్రతి బృందంలో ఇద్దరు విద్యార్థులు ఉన్నారు.

\* ఇదే క్లబ్ ఆధ్వర్యంలో స్పెల్ బీ కార్యక్రమం జరిగింది. పెద్ద పదాలు ఇచ్చి స్పెల్లింగ్ చెప్పిన విద్యార్థులను విజేతలుగా ప్రకటించారు. ః అలాగే ఎలిఫెంట్ కెన్ రిమెంబరు కార్యక్రమం నిర్వహించారు. ఈ పోటీల్లో ఏదైనా ఒక వస్తువుకు సంబంధించి ప్రయోజనాలు వివరించారు. అయితే ఏ వస్తువన్నది చెప్పగలిగాలి. ఈ పోటీల్లో అధికసంఖ్యలో విద్యార్థులు పాల్గొన్నారు.



## మాకు మేమే సాటి.. ఫ్యాషన్ షోలో అదరగొట్టిన యువత

**అబ్బుర పరిచిన చిత్రాలు** ఏదైనా చిత్రం వేయాలంటే కాస్త సమయం ఉంటుంది. దానికి సంబంధించిన వివరాలు ముందే తెలియవు. కొన్ని అంశాలు ఇస్తారు. తమకు నచ్చిన అంశంపై చిత్రాలు గీయాలి. దీనికి డూడుల్ ఇట్ అని పేరు పెట్టారు. ఆర్ట్ అండ్ ఫోటోగ్రఫీ క్లబ్ ఆధ్వర్యంలో ఈ షోటీలు జరిగాయి. నచ్చిన సినిమా, నచ్చిన ప్రదేశం, నచ్చిన నగరం వంటి చిత్రాలు వేశారు. వీటిని తెలకించడానికి అధిక సంఖ్యలో విద్యార్థులు ఆసక్తి చూపారు.

**నాట్య సంస్కృతిపై క్వీజ్** నృత్యాలు ప్రదర్శించడం సర్వసాధారణం. అయితే నిట్ విద్యార్థులు నృత్యాలకు సంబంధించిన సంస్కృతి సంప్రదాయాలపై క్వీజ్ నిర్వహించారు. డాన్స్ క్లబ్ ఆధ్వర్యంలో బీట్ క్వెస్ట్ పేరుతో ఈ కార్యక్రమం జరిపారు. దేశంలోని ప్రముఖ నృత్యాలు, వాటి చరిత్ర తదితర అంశాలపై క్వీజ్ నిర్వహించారు. వైరోపైల్ అనే పేరుతో నృత్యాలు ప్రదర్శించారు. మ్యూజిక్ క్లబ్ ఆధ్వర్యంలో సోలో సింగింగ్, అంత్యాక్షరి జరిపారు. వీటిలో పలువురు విద్యార్థులు పాల్గొని గీతాలు ఆలపించారు. సైగలు చేయడం ద్వారా సినిమా పేర్లు గుర్తించే కార్యక్రమం 'ముటాస్ కేరడెస్' ఏర్పాటు చేశారు. 'మోతా' షార్ట్ ఫిల్మ్ ప్రదర్శనలు మంగళవారం కూడా కొనసాగాయి.





**ముగిసిన ఉల్కాన్జీ ఉత్సవాలు** ఈనాడు డిజిటల్ - తాడేపల్లిగూడెం, తాడేపల్లిగూడెం గ్రామీణ, న్యూస్టుడే: తాడేపల్లిగూడెం జాతీయ సాంకేతిక విద్యాసంస్థలో మాడు రోజులుగా నిర్వహిస్తున్న ఉల్కాన్జీ ఉత్సవాలు మంగళవారంతో ముగిశాయి. మంగళవారం రాత్రి నిర్వహించిన సాంస్కృతిక కార్యక్రమాలు ఆద్యంతం ఆహూతులను కట్టిపడేశాయి. పలువురు విద్యార్థులు సినీ గీతాలకు ప్రదర్శించిన నృత్యాలు అలరించాయి. ఫ్యాషన్ షో ఆకట్టుకుంది. పలు రకాల ఫ్యాషన్లతో విద్యార్థులు మైమరిపించారు. యువతీయువకులు వేర్వేరుగా ఫ్యాషన్లను ప్రదర్శించారు. మిస్టర్ ఉల్కాన్జీగా శ్రీనివాస్, సాయితేజ, మిస్ ఉల్కాన్జీగా భానుసామ్య ఎంపికయ్యారు. వాస్తవంగా వచ్చిన లైకుల ద్వారా విజేతలను ఎంపిక చేశారు. మెకానికల్ ఇంజనీరింగ్ విద్యార్థిని కీర్తి చేసిన సాహసప్రదర్శనలు అబ్బురపరిచాయి. పెంకులను కాలితో విరగొట్టడంతో ఆహూతులంతా ఈలలు వేస్తూ కేరింతలు కొట్టారు. విద్యార్థులు చేసిన కరాటే ప్రదర్శన ఆశ్చర్యచకితులను చేసింది. సీఎస్ఈ మొదటిసంవత్సరం విద్యార్థి జె.శివచరణ్ చేతితో పెంకులు విరగొట్టాడు. సాయంత్రం నిర్వహించిన సాంస్కృతిక కార్యక్రమాలు హైలైట్గా నిలిచాయి. ప్రేమలో విఫలమై మత్తుకు బానిసలవుతున్నారనే ఇతివృత్తంతో ఓ నాటిక ప్రదర్శించారు. ఇందులో పాత్రధారులే నేరుగా వేదికపై పాటలు పాడారు. సీఎస్ఈ విద్యార్థిని నవ్య డమాస్ అనే కార్యక్రమంలో సినిమాలో సంభాషణలను పలుకుతూ అలరించింది. నిట్ ఆచార్యులు ప్రజ్వల్ తబలా వాయిచి ఆకట్టుకున్నారు. కొందరు విద్యార్థులు వేదికపై గిటార్, కీబోర్డు, ఆక్టో వ్యాడ్ వంటి సంగీత వాయిద్య పరికరాలతో సమ్మోహనపరిచారు. డీజే కార్యక్రమం ఆకట్టుకుంది. చివరిగా ఆకాశ దీపాలు వెలిగించారు. కార్యక్రమంలో రెసిడెంట్ సమన్వయకర్త శ్రీనివాసరావు, సీనియర్ ఆచార్యులు నాగేశ్వరరావు తదితర సిబ్బంది పాల్గొన్నారు.